

[3rd November 1965]

இல்லம் திரு. வெ. ராமையா : பணம் கொடுக்கிறபோது மிகவும் குணரதையாகத்தான் அரசாங்கம் கொடுக்கிறது. அவர்கள் வந்த சீனே அவர்கள் சொல்லக்கூடிய விவரத்தை வைத்துக்கொண்டு, அவர்கள் என்ன தொழில் செய்துகொண்டிருந்ததாகச் சொல்கிறார்களோ, அதைக் கருத்திற்கொண்டு, அதே தொழில் அல்லது அதே வியாபாரத்தை அவர்கள் இங்கே செய்ய முடியும் என்று சொன்னால், அதன்படி கடன் கொடுக்கப்படுகிறது. இரண்டாயிரம் ரூபாய் வரைக்கும் கடன் கொடுக்கப்படுகிறது. கனம் அங்கத்தினர் குறிப்பிட்டபோல், அவர்கள் கையில் ஒன்றுமே இல்லாமல் வருவதன் காரணமாக, அவர்கள் எந்தத் தொழில் செய்ய முடியும் என்று அறிந்து, அதன்படி முடிவு செய்து, அனுமதி கொடுக்கப்பட்டு வருகிறது. முதலில் குறிப்பிட்ட ஒரு தொகை கொடுக்கிறார்கள். பிறகு, அவர்கள் இடத்தைத் தேர்ந்தெடுத்து, மற்ற அமைப்புக்களையெல்லாம் செய்துகொண்ட பிறகு, பூணக் கடனையும் கொடுத்து முடித்துவிடுகிறார்கள்.

Hospitals of the Defunct District Boards

* 256 Q.—SRI M. V. KARIVENGADAM: Will the Hon. the Minister for Public Health be pleased to state—

(a) the total number of hospitals taken over from the Defunct District Boards as on 30th September 1964; and

(b) the number of hospitals yet to be taken over?

கனம் திருமதி ஜோதி வெங்கடாசலம் : (அ) & (இ) பழைய மாவட்டக் கழகங்களின் கீழ் நவீன மருத்துவ மனைகள், நாட்டு மருத்துவ மனைகள் இரண்டும் சேர்ந்து 623 மருத்துவ மனைகள் இருந்தன. அவற்றில் 73 மருத்துவ மனைகளை அரசாங்கம் மேற்கொண்டது. எஞ்சிய மருத்துவ மனைகள் இப்போது பஞ்சாயத்து யூனியன் கவுன்சில்களின் கீழ் உள்ளன.

திரு. எம். வி. கரிவேங்கடம் : தலைவர் அவர்களே, இந்த மருத்துவ மனைகள் அரசாங்கத்தால் எடுத்துக்கொள்ளப்பட்ட பின்னரும் கூட, ஒருசில மருத்துவ மனைகளில் டாக்டர்கள் போடப்படாமலும், மருந்துகள் இல்லாமலும் இருக்கின்றனவே, அந்த நிலையைப் போக்க அரசாங்கம் என்ன நடவடிக்கை எடுத்துக்கொள்ள இருக்கிறது?

கனம் திருமதி ஜோதி வெங்கடாசலம் : இப்பொழுது அம்மாதிரி மருத்துவர்கள் இல்லாத குறையோ, மருந்துகள் இல்லாத குறையோ இல்லை என்றுதான் நினைக்கிறேன். அப்படி ஏதாவது தனிப்பட்ட முறையில் இருந்தால், கனம் அங்கத்தினர் அவர்கள் என்னுடைய கவனத்திற்குக் கொண்டு வரலாம்.

திரு. ம. கமலநாதன் : தலைவர் அவர்களே, மூன்று நான்கு திங்களுக்கு முன்பு இந்த மாவட்டக் கழகத்திலிருந்து எடுத்துக் கொள்ளப்பட்டு பஞ்சாயத்து யூனியன் நிர்வாகத்தின் கீழ் வந்துள்ள மருத்துவ மனைகளை மீண்டும் அரசாங்கம் எடுத்துக்கொள்ளும் என்ற அளவிற்குச் சுற்றறிக்கை அனுப்பி அதற்கான விவரங்

3rd November 1965]

களைக் கேட்டறிந்தார்கள். 'அமைச்சர் அவர்களுடைய பதிலில், 'அப்படி இல்லை' என்று சொன்னார்கள். அப்படி எடுத்துக்கொள்ள ஏதாவது உத்தேசம் உண்டா?

கனம் திருமதி ஜோதி வெங்கடாசலம் : பல பஞ்சாயத்து யூனியன்கள், தங்களுடைய மருத்துவ மனைகளை அரசாங்கம் எடுத்துக் கொள்ளவேண்டும் என்று தீர்மானம் போட்டு அனுப்பியிருக்கிறார்கள். அது அரசாங்கத்தின் கவனத்தில் இருக்கிறது.

திரு. ஜே. மாதா கவுடர் : இந்த மருத்துவ மனைகளை பஞ்சாயத்து யூனியன் பொறுப்பில் கொடுத்திருப்பது மிகவும் சிரமமாக இருக்கிறது. பஞ்சாயத்து யூனியன் நடத்துகிற மருத்துவ மனைகளுக்கு டாக்டர்கள் வருவது இல்லை. ஆகவே, பஞ்சாயத்து யூனியன் பொறுப்பில் உள்ள மருத்துவ மனைகளை அரசாங்கமே எடுத்துக் கொள்ளுமா?

12-00
noon

கனம் திருமதி ஜோதி வெங்கடாசலம் : பஞ்சாயத்து யூனியன் பொறுப்பில் உள்ள எல்லா மருத்துவ மனைகளையும் எடுத்துக் கொள்வது என்பது இயலாத காரியம். நல்ல முறையில் செயல்பட முடியாது இருக்கும் பஞ்சாயத்து யூனியன் மருத்துவ மனைகளை மட்டும் அரசாங்கம் எடுத்துக் கொள்வது பற்றி பரிசீலனை செய்து வருகிறோம்.

சென்னை கடற்கரை எஸ்டேட்டில் மருத்துவ நிலையம்

* 257 கேள்வி.—திரு. இராம அரங்கண்ணல் : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை நகரில், சாந்தோம், Fore-shore Estate -ல் புதிதாக சர்க்கார் மருத்துவ நிலையம் ஒன்று அமைக்கும் திட்டம் எதேனும் பரிசீலனையில் இருக்கின்றதா?

(இ) ஆம் எனில், அதன் விவரம் என்ன?

கனம் திருமதி ஜோதி வெங்கடாசலம் : (அ) & (இ) கடற்கரை எஸ்டேட்டில் குடியிருப்பவர்களின் நன்மைக்காகத் தனி மருந்தகம் ஒன்றைத் திறப்பதற்கு ஏற்கனவே அனுமதி வழங்கப்பட்டுள்ளதா; 1965, ஜூன், 5-ம் தேதி முதல் இது செயல்பட்டு வருகிறது.

திரு. இராம. அரங்கண்ணல் : இந்த இடத்திலே முதல் அமைச்சர் அவர்களால் ஒரு மருத்துவ விடுதி ஆரம்பிக்கப்பட்டிருப்பதை அறிந்து நான் மகிழ்கிறேன். இருந்தும் இப்போது இதற்காக ஒரு மூன்று தான் ஒதுக்கியிருக்கிறார்கள். ஏராளமான பேர்கள் இங்கே வருகிறார்கள். குடிசை வாழ் மக்களுக்கும் இது உதவியாக இருக்கிறது. ஆகவே, இந்த இடத்தில் அரசாங்கமே ஒரு மருத்துவ மனையை ஏற்படுத்தும் உத்தேசம் இருக்கிறதா?

கனம் திருமதி ஜோதி வெங்கடாசலம் : ஒரு அறை இல்லை, இப்போது இரண்டு அறைகள் இந்த மருத்துவ விடுதிக்குக் கொடுத்திருக்கிறார்கள். முறையான மருத்துவமனை ஏற்படுத்துவது பற்றி பின்னால் தனியாக ஆலோசனை செய்யப்படும்.